

**આણંદ કૃષિ યુનિવર્સિટી**  
**આણંદ**  
**ઈન્ટરનેટ વપરાશના નિયમો**

**પરિપત્ર**

ઈન્ટરનેટ શૈક્ષણિક કેમ્પસ માટે આવશ્યક સુવિધા છે જે માટે શૈક્ષણિક વપરાશકર્તાઓ એક ચોકકસ કક્ષાની કાર્યક્રમતા અને ઉપલબ્ધતાની અપેક્ષા રાખે છે. બીજી બાજુ, ઈન્ટરનેટ એ મર્યાદિત અને ખર્ચાળ સ્ત્રોત છે, અને તેનો બહુ સહેલાઈથી અનિયમિત અને મનસ્વી વપરાશથી કાર્યક્રમતામા ઘટાડો નોંધાય છે. આ ઉપરાંત જ્યારે સંસ્થાનું ખાનગી નેટવર્ક અન્ય નેટવર્ક સાથે જોડવામાં આવે છે ત્યારે કેટલાક કાયદાકીય પ્રશ્નો ઉપસ્થિત થાય છે. આ કારણોસર ઈન્ટરનેટ વપરાશ નીતિ વિકસાવવી જરૂરી છે.

**સામાન્ય નિયમો :—**

1. આણંદ કૃષિ યુનિવર્સિટી(એએયુ) ના સર્વે સ્ટાઇલ તેમજ વિદ્યાર્થી સમુદ્દરાય એ વાતથી વાકેફ હોવો જોઈએ કે ઈન્ટરનેટનો વપરાશ ભારતીય આઈ.ટી. અધિનિયમ – ૨૦૦૦ હેઠળ આવરી લેવાયા છે કે જેનો ભંગ રાષ્ટ્રીય કાયદા હેઠળ ગુંઠો બને છે.
2. એએયુ કેમ્પસ નેટવર્ક અને ઈન્ટરનેટ સ્ત્રોતો એ સંસ્થાની વિદ્યાશાખાના કર્મચારીઓના અને વિદ્યાર્થીઓની શૈક્ષણિક પ્રવૃત્તિઓ અને વહીવટી જવાબદારીઓને સંલગ્ન કામગીરીના અધિકૃત વપરાશ માટે છે. નેટવર્ક સ્ત્રોતોનો અંગત હેતુ માટે વપરાશ પ્રતિબંધિત છે.
3. એએયુ સમુદ્દરાય નેટવર્ક સ્ત્રોતોને માલિકીભાવના અને હિસ્સેદારીની રીતે જોવી જોઈએ અને કોઈ પણ જાતના દુરૂપયોગને રોકવામા મદદ કરવી જોઈએ. ઉપભોક્તા સમુદ્દરાય નેટવર્ક સ્ત્રોતોની વહીવટી સંબંધી વખતોવખત અમલમાં મૂકેલી કાર્યપદ્ધતિઓને સમજવી જોઈએ અને તેનો કાળજીપૂર્વક અમલ કરવો જોઈએ.
4. એએયુ ઈન્ટરનેટ વ્યવસ્થાપકને નેટવર્કના દુરૂપયોગ શોધવાના અને ઓળખવાના હેતુસર નેટવર્કની બધી જ માહિતી તપાસવાના હકો રહેશે. તેથી નેટવર્કની માહિતીની ગુપ્તતાની કોઈ ખાતરી રહેશે નહીં. આવી તપાસ સક્ષમ સત્તાધીશની મંજૂરીથી કરવામા આવશે. આ ભારતીય આઈ.ટી. ની અધિનિયમ – ૨૦૦૦ ની સહમતી સ્પર્શો છે.

**યોગ્ય વપરાશના નિયમ :**

1. ઈન્ટરનેટ વ્યાવસાયિક પ્રવૃત્તિ, અંગત જાહેર ખબર, વિનવણી કે ઉત્તેજન માટે વાપરી શકાશે નહીં.
2. ઓડીયો અને વીડીયો ફાઈલોનું ડાઉનલોડીંગ માત્ર અધિકૃત હેતુઓ માટે કરવાનું રહેશે.
3. અન્ય વ્યક્તિઓ માટે અયોગ્ય, ધૃષ્ણાજનક કે અનાદર હોય તેવી સામગ્રી જોવી નહીં કે સંગ્રહ કરવો નહીં.
4. કાયદા હેઠળ પ્રતિબંધ હોય અથવા અયોગ્ય હોય અથવા અશ્વીલ હોય તેવી વેબસાઈટસનો ઉપયોગ પ્રતિબંધિત છે. જે ભારતીય આઈ.ટી. અધિનિયમ – ૨૦૦૦ હેઠળ પણ ગુનો બનશે.
5. બીજા કોમ્પ્યુટરની માહિતીમા દખલગીરી કરવી, સહેતુક હાનિકારક પ્રોગ્રામનો ફેલાવો કરવો, બીજી સીસ્ટમ હેક કરવી અથવા ઈન્ટરનેટના ઉપયોગથી કોઈ પણ પ્રકારનું નુકશાન કરવા માટે નેટવર્કનો ઉપયોગ પ્રતિબંધિત છે અને ભારતીય આઈ.ટી. અધિનિયમ – ૨૦૦૦ હેઠળ ગુનો પણ છે. વપરાશકર્તા ભારતીય આઈ.ટી. અધિનિયમ – ૨૦૦૦ હેઠળ કોઈ પણ પ્રકારના મુલકી નુકશાન ઉપરાંત અપરાધી દાવા માટે જવાબદાર રહેશે.
6. સંબંધિત ઈન્ટરનેટ લેબમાં પૂર્વ મંજૂરી વગર બાહ્ય સંગ્રહ મીડીયા પ્રતિબંધિત કરવામાં આવે છે. જો કોઈ પણ કર્મચારી કે વિદ્યાર્થી તેનો વપરાશ કરવા ઈચ્છતા હોય તો પૂર્વ મંજૂરી મેળવ્યા બાદ તેઓ ખાલી (ફોર્મેટ કરેલી) પેન ટ્રાઈલ અથવા અન્ય સંગ્રહ સાધનો તેમણે ઈન્ટરનેટ પરથી ડાઉનલોડ કરેલ બેક અપ લેવા માટે કરી શકે છે. આમ છતાં આવા સંગ્રહ સાધનો કોમ્પ્યુટરમાં રહેલ એન્ટીવાયરસ સોફ્ટવેર ધ્વારા સ્કેન કરાવવા જરૂરી છે અને ત્યાર બાદ જ તેનો ઉપયોગ કરી શકશે.
7. સોશયલ નટવર્કિંગ સાઈટ્સ જેવી કે ઓરકૃટ, ફેસબુક, ટ્વીટર વગેરે ઉપર પ્રતિબંધિત કરવામાં આવે છે.

૮. ઓનલાઈન ગેપીંગ, ઇન્ટરનેટ સાઈટ્સ પર જુગાર, ચેટીગ રૂમ પણ પ્રતિબંધિત જાહેર કરવામાં આવે છે.
૯. કોઈ પણ પ્રકારની સ્ટોક માર્કેટ આધારીત નાણાંકીય વેબસાઈટ્સ અથવા અન્ય વ્યક્તિગત કે ધંધાકીય હેતુસર નાણાંકીય બાબતો પણ પ્રતિબંધિત કરવામાં આવે છે.
૧૦. વિદ્યાર્થીઓએ સંબંધિત ઇન્ટરનેટ લેબમાં આઈ કાર્ડ સાથે આવવું. આઈ કાર્ડ વગર લેબમાં બેસવા દેવામાં આવશે નહીં.
૧૧. વિદ્યાર્થીઓ અને બધા જ કર્મચારીઓએ સંબંધિત ઇન્ટરનેટ લેબના વપરાશ કરતાં પહેલા અને પછી તેમનો પ્રવેશ રજીસ્ટરમાં નોંધવો પડશે.
૧૨. ખાસ કરીને ઇન્ટરનેટનો વપરાશ નીચે જણાવેલ બાબતો માટે પણ કરી શકશે નહીં. અંગત લાભ કે ફાયદા માટે પોતાની જાતને અન્ય તરીકે રજૂ કરવા, કર્મચારીઓની માહિતી એવી વ્યક્તિઓ કે વ્યવસાયને આપવી કે જે તેવી માહિતી મેળવવા માટે અધિકૃત ન હોય, જ્યારે તે તમારી અથવા અન્ય કર્મચારીઓના કામમા દખલગીરી કરતું હોય, જ્યારે તે અન્ય વપરાશકર્તાના વપરાશમાં દખલગીરી કરતું હોય.
૧૩. કર્મચારીગણ/વિદ્યાર્થીઓએ મનોરંજનને લગતી (તેમના શૈક્ષણિક હેતુઓની સંબંધિત ન હોય તેવી) કોઈ પણ વેબ-સામગ્રી ડાઉનલોડ કરી શકશે નહીં.
૧૪. વપરાશકર્તાઓએ અન્ય વપરાશકર્તાઓને વાંધાજનક હોય તેવી કોઈ પણ સામગ્રી અપલોડ કે ડાઉનલોડ કરી શકશે નહીં. જેવી કે જોક્સ, પજવણી અથવા કેટલાક લોકોના સમૃહના નીચેની બાબતો આધારીત ભેદભાવ સમાવીષ્ટ થાય છે.  
– જાતિ, રાષ્ટ્રીય મૂળ, માનવજાતિના વિજ્ઞાન સાથે સંબંધિત, ઉમર, શારીરિક ક્ષમતા/દેખાવ, જાતીય અભિમુખતા/અશ્લીલ સાહિત્ય, ધર્મ, રાજકીય જોડાણ, વૈવાહિક/કૌટુંબિક/સામાજિક દરજાઓ, વૈદ્યકીય દરજાઓ/સ્થિતિ, કાયદા ધ્વારા પ્રતિબંધિત કોઈ પણ કાર્ય.

### ઇમેઇલ વપરાશના નિયમો :

૧. ઇમેઇલ સેવા મુખ્યત્વે અધિકૃત હેતુઓ માટે વાપરવાની રહેશે.
૨. ઇમેઇલ વધારાનો સમયનો સંચય કરતું હોવાથી ઇમેઇલ સર્વરમા સંગ્રહનો ભરાવો થાય છે. તેથી વપરાશકર્તાઓએ નિયમિતપણે તેમના મેઇલબોક્ષ ખાલી કરી દેવાના રહેશે અને જો આમ કરવામાં તેઓ નિષ્ફળ જશો તો સિસ્ટમ મેનેજરો વધારાના ઇમેઇલને દૂર કરી દેશે.
૩. છેતરામણા, ધમકીભર્યા, અનામી અથવા પજવણી કરતા ઇમેઇલ મોકલવા માટે ઇમેઇલ સર્વિસ પ્રતિબંધિત છે.
૪. યાહુ મેસેન્જર અથવા ગુગલ-ટોક વગેરે જેવી મેસેન્જર/ચેટીગ સુવિધાઓ પ્રતિબંધિત છે.

### ► નિયામકશ્રી આઈ.ટી. (વ્યવસ્થાપક) ની ફરજો :

૧. વ્યવસ્થાપક બધા જ ઇન્ટરનેટ વપરાશ પર દેખરેખ રાખી શકશે. બધી જ ઇન્ટરનેટ પ્રવૃત્તિઓ વધુ સમીક્ષા માટે નોંધવામાં આવશે. બધા જ ઇન્ટરનેટ વપરાશકર્તાઓએ યુનિવર્સિટી ધ્વારા નક્કી કરાવેલ કાર્યનીતિને અનુસરવાની રહેશે.
૨. વ્યવસ્થાપક કેટલીક અનુચ્ચિત અને /અથવા અસ્વીકાર્ય ઇન્ટરનેટ પ્રવૃત્તિઓ અટકાવી શકશે.
૩. નીચેની પ્રવૃત્તિઓ વ્યવસ્થાપક ધ્વારા અનુત્પાદક ગણાતી હોઈ તેની પરવાનગી આપવામાં આવતી નથી.
  - ખરાખ/અશ્લીલ/વાંધાજનક ભાષા/ સામગ્રીનો ઉપયોગ
  - બીજાઓની પજવણી/અપમાન
  - કાયદાઓનું ઉલ્લંઘન (કોપીરાઇટ અને અન્ય)
  - જાતીય/અશ્લીલ સાહિત્ય/વાંધાજનક અને અન્ય અયોગ્ય સામગ્રીનો વપરાશ
  - કોમ્પ્યુટરને હેક કરવું અથવા નુકશાન પહોંચાડવું
  - પોતાની જાતને/વિગતોને કે અન્યને ખોટી રીતે રજૂ કરવી

૪. કેમ્પસમા વિદ્યાર્થીઓ ધ્વારા મોબાઈલનો ઉપયોગ પ્રતિબંધિત છે. તેથી સંબંધિત ઈન્ટરનેટલેખમાં કોઈ પણ વિદ્યાર્થીને મોબાઈલ ફોન (બંધ હોય તો પણ) લાવવાની છૂટ નથી. જો વિદ્યાર્થી પાસે કોઈ પણ પરિસ્થિતિમા મોબાઈલ મળશે તો નિયમોનુસાર જરૂરી પગલાં લેવામા આવશે.
૫. સંબંધિત ઈન્ટરનેટ લેબના કોઈ પણ કોમ્પ્યુટર, સાઇન, સોફ્ટવેર અથવા ડેટાને નુકશાન પહોંચાડવું તથા સંબંધિત ઈન્ટરનેટ લેબના વર્ક સ્ટેશનના ડેટામા ઉમેરો કરવો, છેડાડ કરવી, અથવા કાઢી નાખવા સંપૂર્ણપણે પ્રતિબંધિત છે.

### અન્ય નિયમો :

૧. વપરાશકર્તાઓ ડેસ્કટોપ/લેપટોપ ધ્વારા કેમ્પસ નેટવર્કનો વપરાશ કરી શકશે.
૨. વપરાશકર્તાઓ પોતાના કોમ્પ્યુટર પરથી નેટવર્કનો દૂરુપયોગ ન થાય તેવી પૂરેપૂરી તકેદારી રાખવાની રહેશે.
૩. વપરાશકર્તાઓ પોતાના કોમ્પ્યુટર પરથી નેટવર્કનો દૂરુપયોગ ન થાય તેવી પૂરેપૂરી તકેદારી રાખશે. કેમ્પસ નેટવર્ક સાથે જોડાયેલ સિસ્ટમોની આંતરિક નિર્ભળતા ઘટાડવાની પૂરેપૂરી કાળજી લેવામા આવશે. ખાસ કરીને વિભાગીય કક્ષાએ વપરાશકર્તાઓએ યોગ્ય સર્વિસ પેક અને અત્યાધુનિક એન્ટીવાયરસ ડેફીનીશન્સવાળા એન્ટીવાયરસ સોફ્ટવેર અને કલાયન્ટ સિક્યુરિટી સોલ્યુસન્સનો તેમના એમએસ વિન્ડોઝ મશીનમા સિસ્ટમ માટેના જરૂરી અપગ્રેડ અને ઓએસ પેચીઝ સાથે ઉપયોગ કરવાનો રહેશે.
૪. વપરાશકર્તાઓ સંસ્થાની ગોપનીય અને/અથવા સંવેદનશીલ સામગ્રી જનતાને અથવા એવી જગ્યાઓ કે જે અયોગ્ય અને અસુરક્ષિત ગણાતી હોય ત્યાં અપલોડ/સંગ્રહ/મોકલી શકાશે નહીં.
૫. દરેક યુનિટ/સબ યુનિટ/કોલેજ/વિભાગના એક અથવા બે વ્યક્તિઓને તેમના કોમ્પ્યુટરમાં સંબંધિત સત્તાધીશની પરવાનગીથી સંપૂર્ણ ઈન્ટરનેટ એક્સેસ(કોઈ પણ અવરોધ) વગર આપવામાં આવશે. આમ છતાં પણ, આવા વપરાશકર્તાઓએ ઈન્ટરનેટનો ઉપયોગ ઉપરના નિયમોનું પાલન કરીને કરવાનો રહેશે.
૬. કોઈપણ વપરાશકર્તા કે જે ઈન્ટરનેટનો ઉચિત ઉપયોગનો ભંગ કરતા હશે તેમની ઈન્ટરનેટ સેવાઓ કોઈ પણ સમયે બંધ કરી દેવાનો સત્તાધીશને હક રહેશે. આ નિયમોમાંથી કોઈ પણ નિયમોના ઉલ્લંઘન બાબતે સંબંધિત વપરાશકર્તાઓ સામે યોગ્ય શિક્ષાત્મક પગલાં લેવામાં આવશે.

આ સાથે ઈન્ટરનેટ વપરાશકર્તા કર્મચારી/અધિકારીઓ/વિદ્યાર્થી તથા અન્ય કોઈપણ એએયુ ઈન્ટરનેટ સર્વિસના વપરાશ કરનાર માટે ફોર્મ સામેલ કરેલ છે જેની વિગતો ભરીને નિયમક ઈન્ફોર્મેશન ટેકનોલોજીને દિન-૧૫ માં વપરાશકર્તા દરેક વ્યક્તિ દીઠ ભરાવીને મોકલી આપવા જણાવવામાં આવે છે અન્યથા ઈન્ટરનેટ સેવા બંધ કરવામા આવશે. અત્રેની કયેરીએ ફોર્મ મળ્યાના ચાર દિવસ સુધીમા ઈન્ટરનેટ સેવા ચાલુ કરવામાં આવશે અને નવો યુઝર નેમ અને પાસવર્ડ દરેક વ્યક્તિ દીઠ આપવામાં આવશે. વધુમાં જે કોલેજોમાં ઈન્ટરનેટ સાથે કોમ્પ્યુટર લેબની સગવડ હશે ત્યાં કોમ્પ્યુટર દીઠ અલગ પાસવર્ડ અને યુઝર આઈડી આપવામાં આવશે અને કોલેજ કક્ષાએથી વિદ્યાર્થીઓ પાસેથી જરૂરી બાહેંધરી પત્રક લેવાનું રહેશે.

પ્રસ્તૃત નિયમો માન. કુલપતિશ્રીની આજાનુસાર ફાઈલ પર મળેલ મંજૂરીને આધિન જારી કરવામા આવે છે. જેનો અમલ ચુસ્તપણે કરવાનો રહેશે.

નં. આકૃયુ/ડાયરેક્ટર આઈ.ટી./

/૨૦૧૧

તા. ૩૦-૪-૨૦૧૧

### નકલ સવિનય રવાના:-

૧. તમામ યુનિવર્સિટી અધિકારીશ્રીઓ, આકૃયુ, આણંદ.
૨. તમામ યુનિટ અધિકારીશ્રીઓ(કેમ્પસ તથા બહારના તમામ કેન્દ્રો) આકૃયુ
૩. તમામ હોસ્પિટના રેકૉરડશ્રીઓ, આકૃયુ, આણંદ.

સદર પરિપત્ર ઈન્ટરનેટ વપરાશકર્તા કર્મચારી/અધિકારીશ્રીઓને વંચાવી સહી કરાવી તથા તેઓ અમલ કરવા સારુ.

સહી/-  
નિયમકશ્રી  
ઈન્ફોર્મેશન ટેકનોલોજી